

महत्वपूर्ण एवं खास

पुसौर के त्रिभौना में जन समस्या निवारण शिविर आज
रायगढ़। कलेक्टर कार्तिकेया गोयल के निदेशन में रायगढ़ जिले में ग्रामीणों की आवश्यकताओं, शिकायतों एवं समस्याओं के त्वरित निराकरण हेतु जनसमस्या निवारण शिविरों का आयोजन विकासखण्ड स्तर पर किया जा रहा है। इसी कड़ी में 10 अक्टूबर को विकासखण्ड पुसौर के ग्राम-त्रिभौना में जनसमस्या निवारण शिविर का आयोजन होगा।

मुड़ागांव पंचायत सचिव गंगाराम बेहरा निलंबित

रायगढ़। सीईओ जिला पंचायत जितेन्द्र यादव ने ग्राम पंचायत मुड़ागांव के पंचायत सचिव गंगाराम बेहरा को उच्चाधिकारियों के आदेश एवं निर्देशों की अवहेलना करने तथा अपने पदीय कर्तव्यों एवं दायित्वों के निर्वहन में लापरवाही बरतने के कारण तत्काल प्रभाव से निलंबित किया है। निलंबन अवधि में इनका मुख्यालय कार्यालय जनपद पंचायत लैलूंगा निर्धारित किया गया है। कार्यालय जिला पंचायत रायगढ़ से प्राप्त जानकारी के अनुसार गंगाराम बेहरा ग्राम पंचायत सचिव, ग्राम पंचायत मुड़ागांव, जनपद पंचायत लैलूंगा को मुख्य कार्यपालन अधिकारी, जनपद पंचायत लैलूंगा के माध्यम से प्राप्त प्रतिवेदन अनुसार उच्चाधिकारियों के आदेश/ निर्देशों की अवहेलना करने तथा अपने पदीय कर्तव्यों एवं दायित्वों के निर्वहन में लापरवाही बरतने के लिये प्रथम दृष्टियों दोषी पाया गया। बेहरा, ग्राम पंचायत सचिव का उक्त कृत्य छत्तीसगढ़ पंचायत सेवा(आचरण) नियम 1998 के नियम 3 के उप नियम 1, 2 एवं 3 के विपरीत होकर वातावरण की श्रेणी में आता है, फलस्वरूप छ.ग.पंचायत सेवा (अनुशासन तथा अपील) नियम 1999 के नियम 4 के तहत गंगाराम बेहरा, ग्राम पंचायत सचिव को तत्काल प्रभाव से निलंबित किया जाता है। निलंबन अवधि में इन्हें नियमानुसार जीवन निर्वाह भत्ता की पात्रता होगी।

बीमित कृषकों को किया गया फसल बीमा पॉलिसी का वितरण



रायगढ़। प्रधानमंत्री फसल बीमा योजना के तहत खरीद वर्ष 2024 में धान सिंचित व धान अर्धसिंचित, मूंग, उड़द, अन्य फसलों का बीमा घरघोड़ा विकासखण्ड के किसानों द्वारा कराया गया है। इसी तारतम्य में आज घरघोड़ा विकासखण्ड के ग्राम अमलीडिह में 'मेरी पॉलिसी मेरे हाथ अभियान' के अंतर्गत 15 कृषकों को पॉलिसी का प्रमाण पत्र वितरण किया गया। उपस्थित कृषकों में सर्वश्री गणेश राम राठिया, सरोवर राठिया, फूलसिंह राठिया, गंगाराम राठिया, जगत राम पण्डा, मदन पण्डा, हरी राठिया, मुरलीधर पण्डा, गोपीनाथ पण्डा, अनुसुईया राठिया, अमर सिंह, वल्लु राम राठिया, सुखदेव राठिया, भरत लाल पटेल, गौरी शंकर गुप्ता व अन्य कृषक शामिल रहे। मौके पर कृषि विभाग के अनुविभागीय कृषि अधिकारी प्रभास शंकर सिंह, वरिष्ठ कृषि विकास अधिकारी दुबराज सिंह राठिया, ग्रामीण विस्तार अधिकारी चेतन प्रसाद कुंठे द्वारा कृषकों को विभागीय योजनाओं, समसामयिक सलाह, कीट व्याधि में उपचार एवं किसान क्रेडिट कार्ड की जानकारी दी गई। इस दौरान भारतीय कृषि बीमा कंपनी के ब्लॉक प्रतिनिधि पुष्पेन्द्र कुमार टंडन द्वारा प्रधानमंत्री फसल बीमा योजना के बारे में कृषकों से विस्तृत चर्चा कर आगामी वर्ष/मौसम में फसल बीमा करवाने का आग्रह किया गया।

शास.स्कूल घरघोड़ा एवं बीआरसी प्रशिक्षण केन्द्र तमनार में आयोजित हुई समीक्षा बैठक

रायगढ़

शासकीय स्वामी आत्मानंद हायर सेकेण्डरी स्कूल घरघोड़ा में एवं बीआरसी प्रशिक्षण केन्द्र तमनार में डीईओ राव की उपस्थिति में विभागीय समीक्षा बैठक आयोजित हुई। जिसमें विकासखण्ड घरघोड़ा एवं तमनार के सभी शासकीय एवं अशासकीय हाईस्कूल/हायर सेकेण्डरी स्कूल के प्राचार्य (संकुल प्राचार्य) एवं संकुलों के शैक्षिक समन्वयक सम्मिलित हुये। बैठक में मुख्यतः अपार आई.डी. कक्षा 09वीं से 12वीं तक के सभी बच्चों का यू-डाईस में अपडेट करने के संबंध में विस्तृत चर्चा की गई। जिसमें प्रत्येक शैक्षिक समन्वयक एवं प्राचार्यों से एक-एक से चर्चा कर निर्धारित समय-सीमा 15 अक्टूबर तक वेरिफाई छात्रों के अपार



आईडी को पूर्ण करने हेतु सख्त निर्देश दिये गये। बैठक में जिला मिशन समन्वयक चौधरी ने एक-एक प्राचार्यों से व्यक्तिगत वार्तालाप कर पूर्ण करने के निर्देश दिये। मौके पर एपीसी पटेल के द्वारा अपडेट करने में आ रही कठिनाइयों को दूर करने के उपाय सहित सुझाव के रूप में प्रमुख बिन्दुओं पर विचार रखा गया। डीईओ द्वारा जाति प्रमाण पत्र, उत्कर्ष के तहत परीक्षा परिणाम में अपेक्षित सुधार एवं उल्लास कार्यक्रम के तहत नवसाक्षरों को डिजीटली साक्षर करने में सभी से सहयोग से अपेक्षा की गई तथा अन्य बिन्दुओं पर समयबद्ध कार्यक्रम एवं योजना बनाकर कार्य पूर्ण करने की सख्त हिदायत दी गई आभार व्यक्त किया गया।

करने को कहा गया। आगामी 14 अक्टूबर 2024 को दोपहर 1 बजे संयुक्त संचालक बिलासपुर के द्वारा ली जाने वाली समीक्षा बैठक में निर्धारित बिन्दुओं पर कार्ययोजना बनाकर बैठक में अनिवार्यतः उपस्थित होने के निर्देश दिये गये। बैठक में अनुपस्थित प्राचार्य एवं शैक्षिक समन्वयकों को स्पष्टीकरण कारण सहित जवाब देने का निर्देश विकासखण्ड शिक्षा अधिकारी को दिया गया। विकासखण्ड शिक्षा अधिकारी घरघोड़ा एवं तमनार के द्वारा समीक्षा बैठक में उपस्थित सभी जिला स्तरीय अधिकारियों एवं सभी प्राचार्य एवं शैक्षिक समन्वयकों की ओर से समयबद्ध कार्यक्रम बनाकर कार्य पूर्ण करने के आश्वासन के साथ आभार व्यक्त किया गया।

जल शक्ति: कैच द रेन अभियान के 'जल संचय जन भागीदारी' श्रेणी में पूरे देश में बेस्ट परफॉर्मर जिला बना रायगढ़

जल स्रोतों के जियो टैगिंग में प्रदेश में शीर्ष पर है रायगढ़
कलेक्टर कार्तिकेया गोयल के मार्गदर्शन में जल शक्ति अभियान के लिए किए जा रहे विविध कार्य
रायगढ़



जल शक्ति अभियान के तहत पूरे देश में कैच द रेन कार्यक्रम चलाया जा रहा है। जिसमें जल संरक्षण और वर्षा जल के संचयन की दिशा में काम किया जा रहा है। इसके लिए जल स्रोतों के प्रबंधन और इसमें जन भागीदारी पर फोकस किया जा रहा है। केंद्र सरकार के जल शक्ति मंत्रालय के तहत यह कार्यक्रम संचालित है। इसके क्रियान्वयन में रायगढ़ जिले में प्रदेश के साथ राष्ट्रीय स्तर पर शीर्ष पर

रहने की उपलब्धि हासिल की है। केंद्र स्तर से जारी रैकिंग के अनुसार रायगढ़ जिले ने जल संचयन जन भागीदारी के लिए राष्ट्रीय स्तर पर यह उपलब्धि हासिल की है। कलेक्टर कार्तिकेया गोयल के निर्देश तथा सीईओ जिला पंचायत जितेन्द्र यादव के मार्गदर्शन में जल शक्ति अभियान के तहत जिले में जल प्रबंधन और उपयोग पर काम किया जा रहा है। इसके

अंतर्गत चेक डैम, तालाब, वाटर ट्रेंच, वाटर हार्वेस्टिंग स्ट्रक्चर्स, प्राकृतिक जल स्रोत, सोक पीट, रिचार्ज स्ट्रक्चर्स, गली प्लग, परकोलेशन टैंक, स्टैगर्ड ट्रेचेस सहित अन्य वाटर शेड के काम सम्मिलित हैं। जल स्रोतों के जियो टैगिंग में प्रदेश में शीर्ष पर है रायगढ़ 'जल शक्ति अभियान-कैच द रेन' के तहत जल स्रोतों का जियो टैगिंग

भी किया जा रहा है। जिससे उस जल स्रोत की लेटिट्यूड और लॉन्गिट्यूड की जानकारी संधारित रहे। इस कार्य में रायगढ़ जिला पूरे प्रदेश में शीर्ष में चल रहा है। दूसरे पायदान पर धमतरी और तीसरे स्थान पर राजनादागांव है। वहीं वनीकरण के कार्य में भी रायगढ़ चौथे क्रम पर है। जल संरक्षण पर जागरूकता फैलाना है उद्देश्य

जल शक्ति मंत्रालय ने वर्षा जल संचयन और अन्य टिकाऊ जल प्रबंधन के उपायों को अपनाने के लिए जल शक्ति अभियान: कैच द रेन-2024 शुरू किया है। जल शक्ति अभियान का यह पांचवां संस्करण है जो 'नारी शक्ति से जल शक्ति' थीम पर आधारित है। अभियान का उद्देश्य जल संरक्षण, वर्षा जल संचयन, जल निकासों की जियो-टैगिंग, जल शक्ति केंद्रों की स्थापना, गहन वनीकरण और जागरूकता पैदा करना है। छोटे जल स्रोतों के कायाकल्प पर जोर

इसके अतिरिक्त यह अभियान जल निकासों की गाद निकालने और सफाई करने, छोड़े गए बोर वेलों को पुनर्जीवित करने, जल ग्रहण क्षेत्रों में गहन वनीकरण और छोटी नदियों के कायाकल्प पर जोर दिया जा रहा है। जिलों में जल शक्ति केंद्र की स्थापना और जल संरक्षण प्रोजेक्ट इसका ही हिस्सा है।

एसपी दिव्यांग पटेल ने किया गोवर्धनपुर पुल का निरीक्षण

पुल के दोनों ओर पुलिस स्टाफ लगाने, वैकल्पिक मार्ग में यातायात सुचारु रूप से जारी रखने नियमित पेट्रोलिंग के लिए निर्देश
गोवर्धनपुर पुल पर भारी वाहनों का आवागमन किया गया है प्रतिबंधित, लगाया जा रहा लो लेवल हाइट गेज, सुचारु आवागमन हेतु बनाया गया वैकल्पिक मार्ग
रायगढ़



पुलिस अधीक्षक दिव्यांग पटेल ने आज गोवर्धनपुर के समीप केलो नदी पर बने उच्च स्तरीय पुल का निरीक्षण किया। उन्होंने पुल का निरीक्षण करते हुए जिला प्रशासन द्वारा पुल पर भारी वाहनों के आवागमन प्रतिबंधित किए जाने को लेकर जारी अधिसूचना का पालन करने हेतु उप पुलिस अधीक्षक यातायात को पुल के दोनों ओर पुलिस स्टाफ लगाने के निर्देश दिए तथा चिन्हांकित

किए गए वैकल्पिक मार्ग में यातायात सुचारु रूप से जारी रहे, इसके लिए नियमित पेट्रोलिंग करने के निर्देश दिए। मौके पर उप पुलिस अधीक्षक यातायात रमेश चंद्रा भी मौजूद रहे। गौरतलब है कि लोक निर्माण विभाग के सेतु मंडल रायगढ़ की अनुशंसा पर जन सुरक्षा को देखते हुए गोवर्धनपुर के निकट केलो नदी पर बने पुल से भारी वाहनों का आवागमन प्रतिबंधित कर दिया गया है। ईई सेतु रमेश कुमार वर्मा ने बताया कि पुल पर आवागमन का रास्ता बंद कर दिया गया है और उस पर लोहे के चैनल से लो लेवल हाइट गेज लगाया जा रहा है, ताकि पुल पर से भारी वाहनों की आवाजाही न हो।

भूतपूर्व सैनिकों एवं परिजनों के बेहतर स्वास्थ्य के लिए चिकित्सा शिविर अच्छी पहल -कलेक्टर कार्तिकेया गोयल

अपना स्वास्थ्य का रखें ध्यान, युवाओं को करें देश सेवा के लिए प्रेरित
कलेक्टर के सृजन सभाकक्ष में आयोजित हुआ चिकित्सा शिविर
रायगढ़

है, ऐसे में उनके रिटायर के बाद भूतपूर्व सैनिक, सैनिक विधवाओं एवं उनके आश्रितों के बेहतर स्वास्थ्य के लिए जिला सैनिक कल्याण कार्यालय द्वारा चिकित्सा शिविर का आयोजन करना अच्छी पहल है। कलेक्टर गोयल ने कहा कि आम्स फोर्स में जिला सहित राज्य के युवाओं की सहभागिता कम है। आम्स फोर्स अच्छी कैरियर विकल्प के साथ देश सेवा करने का अवसर प्रदान करती है। उन्होंने सभी भूतपूर्व सैनिकों को युवाओं को आम्स फोर्स में कैरियर बनाने प्रोत्साहित करने को कहा। उन्होंने कहा कि राज्य स्तर की सेना भर्ती इस बार रायगढ़ में हो रही है, जिसमें वे अपना सहयोग प्रदान कर



अवसर पर मुख्यालय छत्तीसगढ़ एवं उड़ीसा सब एरिया रायपुर (आर्मी) से कर्नल सुधीर नायक एवं ईसीएचएस पाली क्लिनिक बिलासपुर से कर्नल वी.के. सुकुल, कैप्टन बी.के.शर्मा व आनोरी कैप्टन बी.के. दीक्षित उपस्थित थे। स्वास्थ्य परीक्षण कर

कलेक्टर कार्तिकेया गोयल की अध्यक्षता में आज जिला सैनिक कल्याण कार्यालय द्वारा मुख्यालय छत्तीसगढ़ एवं उड़ीसा सब एरिया रायपुर (आर्मी) के सहयोग से भूतपूर्व सैनिक, सैनिक विधवाओं एवं उनके आश्रितों के लिए कलेक्टर के सृजन सभाकक्ष में चिकित्सा शिविर का आयोजन किया गया। कलेक्टर कार्तिकेया गोयल ने कहा कि सेना देश की सेवा करते

सकते हैं। कलेक्टर गोयल ने कहा भूतपूर्व सैनिकों के किसी भी प्रकार की समस्या होने पर जिला प्रशासन द्वारा हर संभव सहायता प्रदान करेगी। उन्होंने अपने आस-पास एवं पर्यटन स्थलों में साफ-सफाई रखने एवं आने वाले पीढ़ी को स्वच्छ वातावरण प्रदान करने की बात कही। इस दौरान कलेक्टर गोयल ने सैनिक एवं उनके परिवारजनों की समस्याओं एवं सुझावों पर विस्तार से चर्चा भी किए। इस

निरःशुल्क दवाइयों का किया गया वितरण जिला सैनिक कल्याण कार्यालय द्वारा आयोजित चिकित्सा शिविर में विनायक नेत्रालय रायपुर, ईसीएचएस पाली क्लिनिक बिलासपुर एवं मुख्य स्वास्थ्य एवं चिकित्सा अधिकारी कार्यालय रायगढ़ द्वारा मुफ्त स्वास्थ्य जांच, दवा वितरण एवं चयन प्रदान किया गया। शिविर में 160 पूर्व सैनिक एवं उनके परिवारजन उपस्थित रहे।

रायगढ़ के दो स्वास्थ्य केंद्रों को मिला राष्ट्रीय गुणवत्ता आश्वासन मानक सर्टिफिकेट

प्राथमिक स्वास्थ्य केंद्र किरोड़ीमल नगर और उप स्वास्थ्य केंद्र नावापारा-अ ने हासिल किए प्रमाण पत्र
राष्ट्रीय स्तर से पहुंची टीम ने किया था मूल्यांकन, स्वास्थ्य सेवा के विभिन्न मानकों पर खरा उतरने पर मिली उपलब्धि
रायगढ़



रायगढ़ जिले में दो स्वास्थ्य केंद्रों ने स्वास्थ्य सुविधाओं के लिहाज से बड़ी उपलब्धि हासिल की है। राष्ट्रीय गुणवत्ता आश्वासन मानक कार्यक्रम अंतर्गत रायगढ़ जिले के दो स्वास्थ्य केंद्रों को राष्ट्रीय क्वालिटी सर्टिफिकेट प्राप्त हुए हैं। प्राथमिक स्वास्थ्य केंद्र किरोड़ीमलनगर एवं उप स्वास्थ्य केंद्र नावापारा-अ विकासखंड पुसौर को राष्ट्रीय क्वालिटी सर्टिफिकेट प्रदान किया गया है। कलेक्टर कार्तिकेया गोयल ने इसके

लिए इन स्वास्थ्य केंद्रों के सभी स्टाफ को बधाई दी है। राष्ट्रीय गुणवत्ता आश्वासन मानक प्रमाण पत्र जिसे एनक्यूएस भी कहा जाता है। अस्पतालों में दी जा रही सेवाओं की गुणवत्ता जाँचने की भारत सरकार के स्वास्थ्य एवं परिवार कल्याण विभाग की ओर से शुरू की गई मूल्यांकन व्यवस्था है। राष्ट्रीय गुणवत्ता आश्वासन मानक प्रमाण पत्र (एनक्यूएस सर्टिफिकेट) के लिए राष्ट्रीय स्तर के मूल्यांकनकर्ताओं की टीम पहुंची थी। जिसमें बैंगलोर से डॉ.गोपी लक्ष्मण और दिल्ली से डॉ.शालिनी चावला शामिल थे। टीम ने प्राथमिक स्वास्थ्य केंद्र

किरोड़ीमलनगर में एनक्यूएस के लिए 06 विभागों-ओपीडी, आईपीडी, लेबोरेट्री, लेबर रूम, नेशनल हेल्थ प्रोग्राम और जनरल एडमिनिस्ट्रेशन का 29 एवं 30 अगस्त को आंकलन किया। आंकलन में 06 विभागों ने समस्त मानदंडों को पूर्ण करते हुए कुल मिलाकर 85.16 प्रतिशत स्कोर प्राप्त किया। इसी प्रकार उप स्वास्थ्य केंद्र नावापारा-अ में भी राष्ट्रीय स्तर के मूल्यांकनकर्ताओं द्वारा 31 अगस्त 2024 को मूल्यांकन किया गया। जिसमें एनक्यूएस के लिए 07 सर्विसेज पैकेज का आंकलन किया गया। जिसमें समस्त मानदंडों को पूर्ण करते हुए

कुल मिलाकर 80.28 प्रतिशत स्कोर प्राप्त किया। मुख्य चिकित्सा एवं स्वास्थ्य अधिकारी रायगढ़, डॉ.बी.के.चन्द्रवंशी ने बताया कि कलेक्टर कार्तिकेया गोयल के मार्गदर्शन में तथा स्वास्थ्य संस्थाओं के समस्त अधिकारी एवं कर्मचारियों के सहयोग से हम इस उपलब्धि को हासिल कर पाये हैं। तीन चरण और आठ मानकों पर खरा उतरने पर मिलता है गुणवत्ता आश्वासन सर्टिफिकेट। राष्ट्रीय गुणवत्ता आश्वासन सर्टिफिकेट के लिए तीन चरणों में मूल्यांकन होता है। पहले जिला स्तर पर आंतरिक मूल्यांकन जिसके बाद राज्य और अंत में राष्ट्रीय स्तर के विशेषज्ञ मूल्यांकनकर्ताओं द्वारा आंकलन किया जाता है। इसमें सेवा गुणवत्ता, मरीजों के अधिकार, मानव और चिकित्सा संसाधन, सपोर्ट सर्विसेज, क्लिनिकल सेवाएं, संक्रमण नियंत्रण के लिए कार्य, गुणवत्ता प्रबंधन तथा मरीजों को मिल रही सेवाओं के इंडिकेटर्स के आधार पर गुणवत्ता आश्वासन प्रमाण पत्र के लिए चयन किया जाता है।

तिल फसल के उन्नत उत्पादन तकनीक के बारे में किसानों को दी गई जानकारी

बेहरामुड़ा में प्रक्षेत्र दिवस कार्यक्रम आयोजित
रायगढ़

कृषि विज्ञान केन्द्र, रायगढ़ द्वारा डॉ.एस.आर.के.सिंह, निदेशक, कृषि प्रौद्योगिकी अनुसंधान संस्थान, जेन-9, जबलपुर, डॉ. एस.एस.टुटेजा, निदेशक, विस्तार सेवाएं, इंदिरा गांधी कृषि विश्वविद्यालय, रायपुर एवं डॉ. बी.एस. राजपूत, वरिष्ठ वैज्ञानिक एवं प्रमुख के मार्गदर्शन में राष्ट्रीय खाद्य सुरक्षा मिशन के अंतर्गत जिले में तिलहन फसल का क्षेत्रफल, उत्पादन एवं उत्पादकता में वृद्धि के लिये ग्राम-बेहरामुड़ा, नावापारा, सारहाड, वि.ख.-धरमजयगढ़ एवं घरघोड़ा, जिला-रायगढ़ में तिल फसल किस्म-जी.टी.-6 की 50 एकड़ क्षेत्रफल में

समूह अग्रिम पंक्ति प्रदर्शन लिया गया है। प्रक्षेत्र दिवस के तहत कार्यक्रम के प्रभारी डॉ. के.के. पैकरा, वैज्ञानिक (सस्य विज्ञान) द्वारा तिल फसल के उन्नत उत्पादन तकनीक, मूल्य संवर्धन एवं फसल विविधकरण के बारे में विस्तार से बताये जिससे कृषकों के आय में वृद्धि हो सके। कार्यक्रम में डॉ.के.एल.पटेल, वैज्ञानिक (उद्यानिकी) द्वारा अनाज, दलहन एवं तिलहन के साथ-साथ सज्जी की खेती को बढ़ावा देने को कहा जिससे कृषकों को आय वर्ष प्रभाव होती रहे। कार्यक्रम के अंत में अशोक यादव, ग्रामीण कृषि विस्तार अधिकारी के द्वारा विभागीय योजना के बारे में विस्तार से बताया। कार्यक्रम में ग्राम-बेहरामुड़ा के सूर्यकुमार राठिया, भुनेश्वर राठिया व अन्य कृषक एवं कृषक महिलाओं का योगदान रहा।

प्रतिबंधित दवाओं की अवैध बिक्री पर कार्यवाई, नशीली दवाओं के साथ आरोपी गिरफ्तार आरोपी से 160 नग ट्रामाडोल कैप्सूल, 170 नग बुटरम इंजेक्शन और नगदी रकम जब्त

जूटमिल और साइबर सेल की संयुक्त कार्रवाई
रायगढ़

पुलिस अधीक्षक दिव्यांग कुमार पटेल के निर्देश पर रायगढ़ पुलिस द्वारा नशीली और प्रतिबंधित दवाओं के अवैध उपयोग व बिक्री पर रोक लगाने हेतु व्यापक अभियान चलाया जा रहा है। इसी क्रम में, जूटमिल पुलिस और साइबर सेल की टीम ने प्रतिबंधित दवाओं की अवैध बिक्री करने वाले एक व्यक्ति को गिरफ्तार कर बड़ी मात्रा में नशीली दवाएं जब्त की हैं। मुखबिर से प्राप्त गोपनीय जानकारी के आधार पर, पुलिस ने आरोपित दिलीप सिंह राजपुत



पिता स्वर्गीय पिताम्बर सिंह राजपुत उम्र 32 वर्ष साकिन बाजिनपाली महारापारा वार्ड नं. 30 थाना जूटमिल को गिरफ्तार किया। आरोपी के पास से 160 नग ट्रामाडोल कैप्सूल और 170 नग बुटरम इंजेक्शन बरामद किए गए, जिसकी कुल कीमत 12,717 रुपये आंकी गई है। साथ ही आरोपी से दवाओं की अवैध बिक्री

इस रेड कार्रवाई का नेतृत्व जूटमिल थाना प्रभारी निरीक्षक मोहन भारद्वाज ने किया, जिसमें साइबर सेल और औषधि निरीक्षक की टीम भी शामिल थी। टीम में औषधि निरीक्षक अमित कुमार राठौर, एसएसआई भागीरथी चौधरी, प्रधान आरक्षक कृष्ण कुमार गुप्ता, आरक्षक तरुण महिला, नरेश रजक, प्रधान आरक्षक बृजलाल गुजर, आरक्षक विकास प्रधान और प्रकाश बेहरा शामिल थे। रायगढ़ पुलिस 'नशीली और प्रतिबंधित दवाओं के अवैध उपयोग को रोकने के लिए पुलिस लगातार सतर्क है और इस तरह की अवैध गतिविधियों में लिप्त लोगों के खिलाफ सख्त कार्रवाई की जाएगी।'